



ସୂଚନା ଓ ପ୍ରସାରଣ ମନ୍ତ୍ରାଳୟ

ସାଂସଦ ଶ୍ରୀ ବିନୋଦ ଖାନ୍ନାଙ୍କ ବିୟୋଗରେ ସୂଚନା ଓ ପ୍ରସାରଣ ମନ୍ତ୍ରୀଙ୍କ ଶୋକ

Posted On: 27 APR 2017 6:29PM by PIB Bhubaneshwar

ସାଂସଦ ତଥା ଚଳଚ୍ଚିତ୍ର ତାରକା ଶ୍ରୀ ବିନୋଦ ଖାନ୍ନାଙ୍କ ବିୟୋଗରେ ସୂଚନା ଓ ପ୍ରସାରଣ ମନ୍ତ୍ରୀ ଶ୍ରୀ ଏମ୍.ଭେଙ୍କେୟା ନାୟକ ଶୋକ ପ୍ରକାଶ କରିଛନ୍ତି । ନିଜର ଶୋକବାର୍ତ୍ତାରେ ସେ କହିଛନ୍ତି ଯେ ଗୁରୁଦାସପୁର ସାଂସଦ ଏବଂ ମହାନ ଚଳଚ୍ଚିତ୍ର ବ୍ୟକ୍ତିତ୍ବ ଶ୍ରୀ ବିନୋଦ ଖାନ୍ନାଙ୍କ ବିୟୋଗରେ ମୁଁ ଗଭୀର ଦୁଃଖିତ । ତାଙ୍କର ଅକାଳ ମୃତ୍ୟୁ ମୋ ପାଇଁ ଆତ୍ମାତ ସଦୃଶ । ତାଙ୍କ ଆତ୍ମା ଶାନ୍ତି ପାଇଁ ମୁଁ କାମନା କରୁଛି ।

ଭାରତୀୟ ସିନେମା ପ୍ରତି ବିନୋଦ ଖାନ୍ନାଙ୍କ ଯୋଗଦାନ ଉଲ୍ଲେଖନୀୟ ଥିଲା । ତାଙ୍କର ଅକାଳ ବିୟୋଗ ଦ୍ବାରା ଯେଉଁ ଶୂନ୍ୟସ୍ଥାନ ସୃଷ୍ଟି ହୋଇଛି ତାହା ପୂରଣ ହେବା ଅସମ୍ଭବ । ତାଙ୍କର ଚଳଚ୍ଚିତ୍ରଗୁଡ଼ିକ ବହୁଳ ଲୋକପ୍ରିୟତା ଅର୍ଜନ କରିଥିଲା ଏବଂ ସେ ପ୍ରଶଂସକଙ୍କ ମଧ୍ୟରେ ଲୋକପ୍ରିୟ ହୋଇଥିଲେ । ମେରେ ଅପ୍ପେ, ମେରା ଗାଉଁ, ମେରା ଦେଶ, ଜେଲ୍ ଯାତ୍ରା, ମୁକଦ୍ଦର କା ସିକନ୍ଦର, ଇନକାର, ଅମର ଆକବର ଆଢ଼ୋନୀ, ରାଜପୁତ୍ର, କୁର୍ବାନୀ, କୁଦରତ୍ ଏବଂ ଦୟାବାନ୍ ଭଳି ଚଳଚ୍ଚିତ୍ରରେ ତାଙ୍କର ଅଭିନୟକୁ ଲୋକମାନେ ସର୍ବଦା ମନେରଖିବେ ।

ଗତ 20 ବର୍ଷ ଧରି ଶ୍ରୀ ବିନୋଦ ଖାନ୍ନା ବିଜେପି ସହିତ ସଂପୃକ୍ତ ଥିଲେ । ଶ୍ରୀ ବାଜପେୟୀଙ୍କ ସରକାରରେ ସେ କେନ୍ଦ୍ରମନ୍ତ୍ରୀ ମଧ୍ୟ ଥିଲେ । ଗୁରୁଦାସପୁରର ସାଂସଦ ଭାବେ ତାଙ୍କ ବିୟୋଗ ଭାରତୀୟ ଜନତା ପାର୍ଟି ଓ ଗୁରୁଦାସପୁରର ଲୋକଙ୍କ ପାଇଁ ଏକ ଅପୂରଣୀୟ କ୍ଷତି ।

ଏଭଳି ଏକ ଦୁଃଖଦ ସମୟରେ ଭଗବାନ ତାଙ୍କ ପରିବାର ଲୋକମାନଙ୍କୁ ଧୈର୍ଯ୍ୟ ଦିଅନ୍ତୁ ବୋଲି ମୁଁ ଭଗବାନଙ୍କ ନିକଟରେ କାମନା କରୁଛି ।

(Release ID: 1488793) Visitor Counter : 2

